

[18th March 1963]

**அக்கினி ஆற்றின் குறுக்கே அணைக் கட்டல்**

\* 276 கேள்வி.—**திரு. பி. முருகையன் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஆலங்குடி தாலுக்காவில் உள்ள அக்கினி ஆற்றில் புலவன் காட்டிற்கு அருகில் அணைக்கட்ட உத்தேசமுண்டா?

(இ) ஆம் எனில், அதன் மதிப்பீட்டுத் தொகை எவ்வளவு?

(உ) எப்போது அதன் ஆக்கவேலைகள் துவங்கப்படும்?

**கனம் திரு. வெ. ராமைய்யா :** (அ) ஆம்.

(இ) ரூ. 17,20,000.

(உ) கூடிய சீக்கிரத்தில் வேலைகள் துவங்கப்படும்.

**திரு. பி. முருகையன் :** அக்கினி ஆற்றில் கட்டப்படும் இந்த அணைக்கட்டின் மூலம் எத்தனை ஏக்கர் நிலங்களுக்குப் பாசன வசதி கிடைக்கும்?

**கனம் திரு. வெ. ராமைய்யா :** இந்தத் திட்டத்தின் மூலமாக 38 கண்மாய்களின் கீழுள்ள ஆயக்கட்டுக்குப் பலன் ஏற்படும். 2,655 ஏக்கர் நிலங்களுக்கு அது பாசன வசதி அளிக்கக்கூடும்.

**திரு. அ. தியாகராஜன் :** அதே போல், வெள்ளாற்றில் சுந்தரப் பட்டியில் ஒரு அணைக்கட்டு இருக்கிறது. அதை விரிவுபடுத்தித் தர அரசாங்கத்திற்கு உத்தேசம் உண்டா? வேம்பனூர்க் கண்மாயிலிருந்து தனிஞ்சிக் கண்மாய்க்குத் தண்ணீர் கொண்டுபோக உத்தேசம் உண்டா?

**கனம் சபாநாயகர் :** இப்படியே கேட்டுக்கொண்டு போனால், அது கேள்வியாக இல்லாமல் பிரசங்கம் மாதிரிப் போய்விடும். குறிப்பாக ஏதாவது கேள்வி இருந்தால் கேட்கலாம். கேள்வி ஸ்பெஸிபிக் ஆக இருக்கவேண்டும்.

**திரு. அ. தியாகராஜன் :** வெள்ளாற்றிலிருக்கும் சுந்தரப்பட்டி அணைக்கட்டை சீர்திருத்தித் தர அரசாங்கத்திற்கு ஏதாவது திட்டம் இருக்கிறதா?

**கனம் திரு. வெ. ராமைய்யா :** வெள்ளாற்றில் குறுக்கே இருக்கும் அணை பலனுள்ளதாகத்தான் இருக்கிறது. அதை விரிவுபடுத்த வேண்டும் என்று அரசாங்கத்தினிடம் திட்டம் கிடையாது. ஆனால், வெள்ளாற்றில் ஷெக்கொண்டிருக்கும் தண்ணீரை இன்னும் அதிகமாகப் பயன்படுத்திக்கொள்ளவேண்டும் என்பதற்காகப் பல 'இன் வெஸ்டிகேஷன்' நடந்துகொண்டிருக்கின்றன. அதெல்லாம் முடிந்த பிறகுதான் அரசாங்கம் முடிவு எடுக்கமுடியும்.

**திரு. ஆ. துரை அரசன் :** ஆலங்குடிக்கு அருகில் கட்டப்பட்டிருக்கிற அணைக்கட்டினால் பட்டுக்கோட்டை தாலுகாவில் எத்தனை ஏரிகளுக்கு தண்ணீர் கிடைக்கும்? எத்தனை ஏக்கர் நிலம் பாசன வசதி அடைய முடியும்?

18th March 1963]

**கனம் திரு. வெ. ராமைய்யா :** பட்டுக்கோட்டை தாலுகாவுக்குப் பலன் ஏற்படாது. ஆனால், ஓரத்தாடு தாலுகாவில் ஐந்து ஏரிகளுக்குப் பலன் ஏற்படும் என்கிற தகவல் இருக்கிறது.

**திரு. து. ப. அழகமுத்து :** இந்தத் திட்டத்திற்குச் செலவழிக்கப்படுகிற பணத்திற்குத் தகுந்த வருமானம் இதிலிருந்து கிடைக்குமா?

**கனம் திரு. வெ. ராமைய்யா :** தகுந்த வருமானம் கிடைக்கும் என்ற காரணத்தால்தான் அரசாங்கம் ஒப்புக்கொண்டிருக்கிறது.

**திரு. எம். தண்டாயுதபாணி :** ஓரத்தாடு தாலுகாவுக்கு இது பலனளிக்கும் என்று அமைச்சர் அவர்கள் கூறினார்கள். அந்த ஏரிகளின் பெயர்கள் என்ன என்று அறிய விரும்புகிறேன்.

**கனம் திரு. வெ. ராமைய்யா :** அவை கனம் அங்கத்தினருடைய தொகுதியில் இருக்காது என்று நான் நிச்சயமாகச் சொல்ல முடியும். (சிரிப்பு).

**திரு. எம். கொளந்தைசாமி கவுண்டர் :** ஓமலூர் தொகுதியில், என்னுடைய தொகுதியில், சரபங்க நதிக்குக் குறுக்கே ஒரு அணை கட்டப்படுவதாக இருந்து அது பத்து வருஷமாகக் கட்டப் படாமலிருக்கிறது. அது கட்டப்படுமா?

**கனம் திரு. வெ. ராமைய்யா :** கனம் அங்கத்தினருடைய தொகுதியில் ஏற்படும் எந்தக் கஷ்டமாக இருந்தாலும் அதில் நான் நேரடியாகக் கவனம் செலுத்தத் தயாராக இருக்கிறேன்.

**கீழ் பவானித் திட்டம்**

\* 277 கேள்வி.—**திரு. க. ர. நல்லசிவம் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

9-00 a.m.

(அ) கீழ் பவானி திட்டத்தில், கசிவு, கழிவு நீர்த் திட்டங்கள் எத்தனை போடப்பட்டன?

(இ) எத்தனை வேலைகள் முடிவு பெற்றிருக்கின்றன?

(உ) இதன் மூலம் பாசனம் பெறும் நில விலத்திரணம் எத்தனை ஏக்கர்?

(எ) எத்தனைத் திட்டங்கள் நிறுத்தி வைக்கப்பட்டு இருக்கின்றன?

**THE HON. SRI V. RAMAIAH :** (a) Thirty-six drainage schemes were considered.

(b) The works on two schemes have been completed.

(c) 187 acres.

(d) Twenty-four schemes are under investigation—7 schemes have been deferred and three schemes have been dropped.

**திரு. கே. ஏ. மதியழகன் :** கீழ்பவானி திட்டத்தின்கீழ் கசிவு நீரைப் பயன்படுத்திக்கொள்கிற விவசாயிகள் ஆண்டுதோறும்